

केंद्र शासनाकडून राष्ट्रीय कृषि विकास
योजनेअंतर्गत जिल्हा कृषि आराखडे
तयार करण्यासाठी प्राप्त झालेला निधी
वितरित करण्याबाबत.....

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र. राकृवि-२०१०/प्र.क्र. १३/राकृवियो कक्ष,
मंत्रालय विस्तार, मुंबई-४०० ०३२,
दिनांक : १८ ऑगस्ट, २०१०

- याचा :- १) शासन निर्णय कृषि व पदुम विभाग, क्रमांक-राकृवि-१००८/प्र.क्र.१९/राकृवियो कक्ष, दि.२९.३.०८
२) शासन निर्णय कृषि व पदुम विभाग, क्रमांक-राकृवि-१००८/प्र.क्र.९०/राकृवियो कक्ष, दि.२७.२.०९
३) संचालक (कृषी प्रक्रिया व नियोजन) आयुक्त कार्यालय, पुणे यांचे पत्र क्रमांक नियोजन/राकृवियो /
सी-डॅप/३२७/२०१०, दिनांक ११.०८.२०१०
४) संचालक (कृषी प्रक्रिया व नियोजन) आयुक्त कार्यालय, पुणे यांचे पत्र क्रमांक नियोजन/राकृवियो/
रा.कृ.आ./२७० व ३३१/२०१०, दिनांक ७.७.२०१०, ११.०८.२०१०

प्रस्तावना :- राष्ट्रीय कृषि विकास योजनेतर्गत जिल्हा कृषि आराखडे व राज्य कृषि आराखडा तयार करण्याकरिता केंद्र शासनाने रुपये ३.१० कोटी इतका निधी राज्यास मंजूर केला आहे. त्यापैकी रु. २.१० कोटी इतका निधी आयुक्त (कृषी) यांना उपरोक्त बाबींवरील खर्च भागविण्याकरिता उपरोक्त क्रमांक १ येथील शासन निर्णयान्वये मान्यता देण्यात आली आहे. व सदर निधी आयुक्त (कृषी) यांना सुपूर्द करण्यात आलेला आहे. तदनंतर उर्वरित रुपये १.०० कोटी इतकी रक्कम उपरोक्त क्रमांक २ येथील शासन निर्णयान्वये आयुक्त (कृषि) यांना मंजूर करण्यात आले होती. तथापि, आयुक्त कार्यालयाकडे राष्ट्रीय कृषि विकास योजनेतर्गत काही निधी शिल्लक असल्याने त्याचा आढावा घेतल्यानंतर सदरहू निधी अदा करावयाचा होता. सदरहू निधी अद्याप अदा करण्यात आलेला नव्हता

२. या संदर्भात आयुक्त (कृषी) यांच्या कार्यालयाने दिनांक ९/८/२०१० च्या पत्रान्वये कळविल्यानुसार या योजनेतर्गत रुपये ८१.०० लक्ष इतकी रक्कम शिल्लक असल्याचे व रुपये १०.०० लक्ष इतकी रक्कम योजनेच्या शिल्लक रक्कमेतून जिल्हा कृषि आराखड्यांकरीता खर्च करण्यात आल्याचे कळविले आहे. या प्रमाणे आयुक्त कार्यालयाने एकूण रुपये ९१.०० लक्ष खर्च केलेला आहे. परिणामी प्रधान सचिव (कृषी) यांच्या स्वीय प्रपंजी लेखा खात्यातील रुपये ९.०० लक्ष घनादेशाद्वारे अदा करणे आवश्यक आहे. या पार्श्वभूमीवर आयुक्त (कृषी) यांच्या कार्यालयास जिल्हा कृषी आराखडे व राज्य कृषी आराखडा तयार करण्याकरिता केंद्र शासनाकडून प्राप्त झालेला निधी वितरित करण्याची बाब शासनाच्या विचाराधीन होती.

शासन निर्णय : उपरोक्त पार्श्वभूमीवर खालीलप्रमाणे निर्णय घेण्यात येत आहेत :

- अ) शासन निर्णय कृषि व पदुम विभाग, क्रमांक-राकृवि-१००८/प्र.क्र.९०/राकृवियो, दि.२७.०२.२००९ अधिक्रमित करण्यात येत आहे.
- ब) प्रधान सचिव (कृषि) यांनी स्वीय प्रपंजी लेखातील शिल्लक रक्कमेपैकी रु. ९.०० लक्ष इतकी रक्कम आयुक्त (कृषी) यांना जिल्हा कृषि आराखडे व राज्य कृषि आराखडा तयार करण्याकरिता घनादेशाद्वारे अदा करावी.


क) आयुक्त (कृषी) यांनी त्यांच्या कार्यालयाकडे राष्ट्रीय कृषी विकास योजनेच्या शिल्लक रुपये ११.०० लक्ष निधी जिल्हा कृषि आराखडे व राज्य कृषि आराखडा तयार करण्याकरिता खर्च करण्यास मान्यता देण्यात येत आहे.

ड) आयुक्त (कृषी) यांनी जिल्हा कृषि आराखडे व राज्य कृषि आराखडा तयार करण्याकरिता प्राप्त झालेली रक्कम अनुज्ञेय बाबींवर खर्च करावी.

इ) आयुक्त (कृषी) यांनी प्रस्तावित केलेल्या गोखले इन्स्टिट्यूट ऑफ पॉलिटीक्स अँड इकॉनॉमिक्स पुणे या संस्थेकडून राज्य कृषि आराखडा तयार करून घेण्यास व सदरहू संस्थेस या कामाकरिता रुपये ५.५० लक्ष इतकी रक्कम अदा करण्यास मान्यता देण्यात येत आहे. आयुक्त (कृषी) यांनी सदरहू संस्थेकडून राज्य कृषि आराखडा तयार करून घेण्याचे काम शासनाचे प्रचलित आदेश व कार्यपद्धती विचारात घेवून सोपविण्यात यावे.

२. सदरचा शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१००८१८१५१७२१००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(प्र. म. दुधलकर)
उप सचिव, महाराष्ट्र शासन

प्रति

प्रधान सचिव, वित्त विभाग, मंत्रालय, मुंबई-३२

प्रधान सचिव (नियोजन), नियोजन विभाग, मंत्रालय, मुंबई-३२

प्रधान सचिव (सहकार व पणन) सहकार व वस्त्रोद्योग विभाग, मंत्रालय, मुंबई-३२

सचिव(जलसंधारण) ग्राम विकास व जलसंधारण विभाग मुंबई-३२

सचिव(पदुम), कृषि व पदुम विभाग, मंत्रालय, मुंबई-३२

आयुक्त (कृषि) कृषि आयुक्तालय, महाराष्ट्र राज्य, पुणे

व्यवस्थापकीय संचालक, महाराष्ट्र राज्य छोट्या शेतकऱ्यांचा कृषि व्यापार संघ, पुणे

महालेखापाल (लेखा परिक्षा), महाराष्ट्र १/२, मुंबई/नागपूर,

महालेखापाल (लेखा व अनुज्ञेयता) महाराष्ट्र १/२, मुंबई/नागपूर

जिल्हा कोषागार अधिकारी, पुणे

अधिदान व लेखा अधिकारी, मुंबई

निवासी लेखा परिक्षा अधिकारी, मुंबई

वित्त विभाग (व्यय-१/ अर्थसंकल्प-१३), मंत्रालय, मुंबई

निवड नस्ती